

अथवार्ता:

प्रधानमन्त्री - मुम्बईयात्रा

प्रधानमन्त्री नरेन्द्रमोदी भारतस्य यू.पी.आई. इत्यस्य वैश्विकविस्ताराय आह्वानं कृतवान्। सः वित्तीय-प्रौद्योगिकीक्षेत्रम् आहूतवान् यत् तत् भारतस्य स्वदेशीयेन उ॥भोक्तृदेय-जालेन यू.पी.आई इत्यनेन सह अधिकानां देशानां देयप्रणालीः संयोजयेत् तथा भारतीयप्रवासिजनानां धनप्रेषणव्ययस्य न्यूनीकरणे साहाय्यं कुर्यात्। प्रधानमन्त्री एतद् हयः मुम्बईनगरे ग्लोबल् फिनटेक् फेस्ट् इत्यस्य सप्तमसंस्करणं सम्बोधयन् उक्तवान्।

प्रधानमन्त्री यू.पी.आई इत्येतत् वित्तीय-प्रौद्योगिकीक्षेत्रस्य विजेतारम् इति वर्णयन् उक्तवान् यत् गतस्मिन् मासे यू.पी.आई-माध्यमेन चतुःशताधिक-द्विसहस्रकोट्यधिकाः धनविनिमयाः अभिलेखिताः। सः सबलं प्रति॥दितवान् यत् धनविनिमयव्ययस्य न्यूनीकरणाय वित्तीय-प्रौद्योगिकी-प्रणालीषु वैश्विकसहकारः नूतनं लक्ष्यं भवितव्यम्।

प्रधानमन्त्री नरेन्द्रमोदी उक्तवान् यत् भारतेन नवोन्मेषं सर्वसमावेशितां च केन्द्रे निधाय वित्तीय-प्रौद्योगिक्याः यात्रा नूतनानि शिखराणि प्रति नीता अस्ति। सः उक्तवान् यत् एजेंटिक एआई, टोकनाइजेशन, क्वांटम चेत्यादयः प्रविधयः वित्तीयक्षेत्रे नवीनसम्भावनानां द्वाराणि उद्घाटयन्ति। चतुर्दिवसीयम् ऐषमः ग्लोबल् फिनटेक् फेस्ट् इत्येतत् हयः आरब्धं तथा एतत् सितम्बर-मासस्य एकादश-दिनाङ्क॥र्यन्तं मुम्बईनगरे प्रचलिष्यति।

राजनाथसिंहः - श्रीलङ्कायात्रा

रक्षामन्त्री राजनाथसिंहः उक्तवान् यत् सङ्कटकाले भारतं सर्वदा दृढतया श्रीलङ्कायाः ॥क्षे स्थास्यति। सः उक्तवान् यत् भारत-श्रीलङ्कादेशयोः सम्बन्धाः समान-इतिहास-संस्कृति-आस्थासु आधारिताः सन्ति। भारतीयप्रवासिसमुदायेन सह संवादावसरे सः एतत् उक्तवान्। असौ एतदपि कथितवान् यत् उभयोः देशयोः मध्ये घनिष्ठाः सांस्कृतिकाः रिक्थसम्बद्धाश्च सम्बन्धाः सन्ति, येन द्वि॥क्षीयसम्बन्धानां विकासाय सुदृढः आधारः प्रदत्तः अस्ति। श्रीसिंहः कोलम्बोनगरं प्राप्तवान्, यत्र असौ श्रीलङ्कायाः शीर्षनेतृत्वेन सह वार्ता करिष्यति।

पूर्वमुख्यन्यायाधीशाय कलिङ्गरत्नपुरस्कारः

भारतस्य पूर्वमुख्यन्यायाधीशः न्यायमूर्तिः दीपकमिश्रः कटकनगरे सरलासाहित्यसंसदा कलिङ्गरत्नपुरस्कारेण सम्मानितः अस्ति। पुरस्कारे देवीसरस्वत्याः रजतप्रतिमा प्रशस्तिपत्रं च सम्मिलिते स्तः। अवसरेऽस्मिन् भाषमाणः न्यायमूर्तिः मिश्रः उक्तवान् यत् मनुष्यः जीवने कियद्दूरमपि गच्छेत्, तथापि जन्मभूमेः मृत्तिका तस्य स्मृतिं परिचयं सांस्कृतिकपरम्परां च निरन्तरं निर्माति। संविधानस्य उल्लेखं कुर्वन् न्यायमूर्तिः मिश्रः प्रस्तावनायां वर्णितं बन्धुत्वम् एकं जीवन्तनैतिकसम्बन्धं वर्णितवान्, यत् जाति-सम्प्रदाय-भाषा-सामाजिकस्थितिभ्यः ऊर्ध्वं तिष्ठति।

पोषणमासः – उत्तरप्रदेशः

केन्द्रीयमहिलाबालविकास-मन्त्रालयेन अद्य वाराणस्याम् ऐषमः नवमराष्ट्रिय-पोषणमासस्य शुभारम्भः करिष्यते। केन्द्रीयमहिलाबालविकासमन्त्री अन्नपूर्णादेवी मुख्यमन्त्रिणः योगी आदित्यनाथस्य उपस्थितौ रुद्राक्ष-कन्वेन्शन-सेन्टर् इत्यत्र अस्य अभियानस्य शुभारम्भं करिष्यति। इदं अभियानं सम्पूर्णं सितम्बर-मासे देशस्य सर्वेषु आङ्गनवाडीकेन्द्रेषु, विद्यालयेषु, ज्वायतेषु, गृहेषु च सामुदायिक-सहभागितया सञ्चालयिष्यते। अस्मिन् वर्षे राष्ट्रियपोषणमासस्य विषयः अस्ति - “अस्माकम् आङ्गनवाडीकेन्द्राणि, अस्माकं दायित्वम् इति।”

ऋतुविभागः

भारतर्तुविज्ञान-विभागेन अद्य अरुणाचलप्रदेश-असम-मेघालय-मणिपुर-मिजोरम-त्रिपुरा-बिहार-गङ्गीयश्चिमबङ्गाल-झारखण्ड-नागालैण्ड-डिशाराज्येषु अतिवृष्टेः सम्भावना पूर्वानुमानिता अस्ति।

ऋतुविभागेन उक्तं यत् अद्य अण्डमान-निकोबार-द्वीपसमूह-आन्ध्रप्रदेश-तमिलनाडु-पुडुच्चेरी-कराईकल् चेत्येषु क्षेत्रेषु विद्युद्गर्जनया सह वृष्टेः सम्भावना अस्ति।

॥ इति वार्ताः॥